
DharmaproktaM Shiva Stotram

ధర్మప్రోక్తం శివస్తోత్రమ్

Document Information



Text title : DharmaproktaM Shiva Stotram

File name : dharmaproktaMshivastotram.itx

Category : shiva, skandapurANa, stotra

Location : doc_shiva

Proofread by : PSA Easwaran

Description/comments : skandapurANa | kAshIkhaNDa | pUrvakhaNDa | adhyAya 8/98-109||

Latest update : June 9, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 9, 2025

sanskritdocuments.org



ధర్మప్రోక్షం శివస్తోత్రమ్



(శివ-విష్ణు (హరి-హర) ఐక్య)

కాశీఖణ్డమ్ ।

అన్యచ్చ తే ప్రవక్ష్యావో యేన పశ్యన్తి భాస్కరిమ్ ।

దణ్డపాశోద్యతకరాస్తూతానుగ్రాననాన్క్వచిత్ ॥ ౯౮ ॥

గోవిన్ద మాధవ ముకున్ద హరే మురారే

శమోభ శివేశ శశిశేఖర శూలపాణే ।

దామోదరాచ్యుత జనార్దన వాసుదేవ

త్యాజ్యా భటాయ ఇతి సన్తతమామనన్తి ॥ ౯౯ ॥

గజ్జాధరాన్ధకరిపో హర నీలకణ్ఠ

వైకుణ్ఠ కైటభరిపో కమలాబ్జపాణే ।

భూతేశఖణ్డపరశో మృడ చణ్డికేశ

త్యాజ్యా భటాయ ఇతి సన్తతమామనన్తి ॥ ౧౦౦ ॥

విష్ణో నృసింహ మధుసూదన చక్రపాణే

గౌరిపతే గిరిశ శక్కర చన్ద్రచూడ ।

నారాయణాసురనిబర్హణ శార్ఙ్గపాణే

త్యాజ్యా భటాయ ఇతి సన్తతమామనన్తి ॥ ౧౦౧ ॥

మృత్యుజ్ఞాయోగ్రవిషమేక్షణ కామశక్తో

శ్రీకాన్త పీతవసనామ్బుదనీల శౌరే ।

ఈశాన కృత్తివసన త్రిదైకనాథ

త్యాజ్యా భటాయ ఇతి సన్తతమామనన్తి ॥ ౧౦౨ ॥

లక్ష్మీపతే మధురిపో పురుషోత్తమాద్య

శ్రీకణ్ఠ దిగ్విసన శాన్త పినాకపాణే ।

ఆనన్దకన్ద ధరణీధర పద్మనాభ

త్యాజ్యా భటాయ ఇతి సన్తతమామనన్తి ॥ ౧౦౩ ॥

సర్వేశ్వర త్రిపురసూదన దేవ దేవ
బ్రహ్మణ్యదేవగరుడధ్వజ శఙ్ఖపాణే ।
త్ర్యక్షోరగాభరణ బాలమృగాఙ్కమౌలే
త్యజ్యా భటాయ ఇతి సంతతమామనన్తి ॥ ౧౦౪ ॥

శ్రీరామ రాఘవ రమేశ్వర రావణారే
భూతేశ మన్మథరిపో ప్రమథాధినాథ ।
చాణూరమర్దన హృషీకపతే మురారే
త్యాజ్యా భటాయ ఇతి సంతతమామనన్తి ॥ ౧౦౫ ॥

శూలిస్థిరీశ రజనీశకలావతంస
కంసప్రణాశన సనాతన కేశినాశ ।
భర్గ త్రినేత్ర భవ భూతపతే పురారే
త్యాజ్యా భటాయ ఇతి సంతతమామనన్తి ॥ ౧౦౬ ॥

గోపీపతే యదుపతే వసుదేవసూనో
కర్పూరగౌర వృషభధ్వజ భాలనేత్ర ।
గోవర్ధనోద్ధరణ ధర్మభురీణ గోప
త్యాజ్యా భటాయ ఇతి సంతతమామనన్తి ॥ ౧౦౭ ॥

స్థాణో త్రిలోచన పినాకధర స్మరారే
కృష్ణానిరుద్ధ కమలాకర కల్మషారే ।
విశ్వేశ్వర త్రిపథగార్ద్రజటాకలాప
త్యాజ్యా భటాయ ఇతి సంతతమామనన్తి ॥ ౧౦౮ ॥

అష్టోత్తరాధికశతేన సుచారునామ్నాం
సందర్భితాం లలితరత్నకదమ్బకేన ।
సన్నాయకాం దృఢగుణాం ద్విజకణ్ఠగాం యః
కుర్యాదిమాం స్రజమహో స యమం న పశ్యేత్ ॥ ౧౦౯ ॥

ఇత్యం ద్విజేన్ద్ర నిజభృత్యగణాన్సదైవ
సంశిక్షయేదవనిగాన్స హి ధర్మరాజః ।
అన్యేఽపి యే హరిహరాఙ్కధరా ధరాయాం
తే దూరతః పునరహో పరివర్జనీయాః ॥ ౧౧౦ ॥

అగస్త్యిరువాచ ।

యో ధర్మరాజరచితాం లలితప్రబన్ధాం
నామావలిం సకలకల్మషబీజహస్త్రమ్ ।
ధీరోఽత్ర కౌస్తుభభృతః శశిభూషణస్య
నిత్యం జపేత్సనరసం స పిబేన్న మాతుః ॥ ౧౧॥

ఇతి శృణ్వన్కథాం రమ్యాం శివశర్మాప్రియేనఘమ్ ।
ప్రహృష్టవక్త్రః పురతో దదర్శాప్సరసాం పురీమ్ ॥ ౧౧౨॥

ఇతి శ్రీస్కాదపురాణే కాశీఖణ్డే పూర్వార్ధే అష్టమాధ్యాయాంతర్గతం
ధర్మకృతం శివస్తోత్రం సమాప్తమ్ ।

స్కన్దపురాణ । కాశీఖణ్డ । పూర్వఖణ్డ । అధ్యాయ ౮/౯౮-౧౦౯ ॥

skandapurANa . kAshIkhaNDa . pUrvakhaNDa . adhyAya 8/98-109..

Proofread by PSA Easwaran

Dharmaproktam Shiva Stotram

pdf was typeset on June 9, 2025

Please send corrections to sanskrit@cheerful.com

